

”ویستے ہیں دھوکہ یہ بازی گر کھلا“

منظور - پس منظر

کاشف حفیظ صدیقی

صورت حال کچھ ایسی سامنے آگئی ہے کہ جھوٹ و مکر کا پردہ چاک کرنے کے علاوہ کوئی اور چارہ نہیں۔ آج زید حامد صاحب کی طرف سے خوب صورت الفاظ سے سچائی کو دھندا کرنے کی سعی و کاوش کی جا رہی ہے۔ ہماری زید حامد سے نہ کوئی ذاتی عداوت ہے، نہ رنجش، نہ پرخاش۔ یہ سارا معاملہ عشق نبی اور نبوت کے مراتب کی کاملیت اور اکملیت کو تسلیم کرنے کا ہے۔ صحیح بخاری کی حدیث ہے کہ ”آخری زمانے میں مکرو فریب کرنے والے جھوٹے لوگ ہوں گے، جو تمہارے سامنے نئی نئی باتیں کریں گے جونہ تم نے سنی ہوں گی نہ ہی تمہارے آباؤ اجداد نے تم ان لوگوں سے اپنے آپ کو بچا کر رکھنا اور ان کو اپنے سے دور رکھنا، کہیں وہ تمہیں گمراہ نہ کر دیں اور تمہیں کسی فتنے میں نہ ڈال دیں۔“

زید حامد صاحب کی طرف سے ایک پریس ریلیز جاری کی گئی، جس میں لفظوں کی جادوگری بے شک تھی لیکن اس میں جان بوجھ کر بعض حقیقوتوں کو چھپایا گیا ہے، ضرورت ہے کہ اس تحریر کا جائزہ لیا جائے اور سچائی واضح کی جائے۔ براس تکیک کے لیئر پیدا نکالی گئی اس پریس ریلیز میں کہا گیا ہے کہ ”میں سید زید زمان حامد، اللہ وحدہ لا شریک کو اپنا مالک حقیقی اور اپنا معبود مانتا اور سمجھتا ہوں اور حضور ﷺ کی نبوت و رسالت میں کسی کو شرکت حاصل ہے اور نہ ہی اللہ کی ذات و صفات میں کوئی شریک ہے۔ میرا ایمان، عقیدہ اور نظریہ یہ ہے کہ حضرت محمد ﷺ کے آخری نبی اور رسول ہیں۔ آپ کے بعد جو شخص دعویٰ نبوت و رسالت و خود ساختہ مہدیت کا دعویٰ کرے یا اپنے آپ کو خلفاء راشدین سمیت کسی ادنیٰ صحابی کے مقام و مرتبہ پر فائز سمجھے و شخص بلا تفریق جھوٹا، مکار، کذاب اور اختر اپرداز اور ملعون ہے۔“

”هم واضح اعلان کرتے ہیں کہ یوسف علی کی فکر، سوچ اور نظریات سے ہمارا کوئی تعلق نہیں۔ اس کو قتل ہوئے رسول ہو چکے اور اب اس کا معاملہ اللہ کے ہاتھ میں ہے۔“ ”تمام مسلمانوں کی تسلی اور شریعت کے تقاضوں کو پورا کرنے کیلئے ہم نے شرعی اور قانونی طور پر تمام شرائط کو پورا کر دیا ہے اور اپنا عقیدہ تو ہیں و رسالت واضح کر دیا ہے۔ میں اللہ کے فضل و کرم سے اور حضور اکرمؐ کی محبت میں ایک دفعہ پھر اعلان کرتا ہوں کہ حضرت محمدؐ پر ایمان نبوت رکھتا ہوں۔ آپ کے بعد کسی مدعا نبوت، کذاب، ملعون، مردود، کافر اور بحمد کے ساتھ میرا دینی و مذہبی اعتبار سے کوئی تعلق نہ تھا، نہ ہے اور کبھی رہے گا انشا اللہ۔ ایسے ہر شخص کو عقیدہ ختم نبوت کے فلسفہ کی بنیاد پر کافر اور مرتد سمجھتا ہوں۔“

یہاں جناب زید حامد نے دو اہم باتیں کی ہیں۔ نمبر 1 یوسف علی (یوسف کذاب) سے اعلان لاطلاقی کہ اس کی فکر، سوچ

اور نظریات سے ہمارا کوئی تعلق نہیں اور دو میں یہ کہ اس کے ساتھ نہ ان کا دینی و مذہبی اعتبار سے کوئی تعلق "تھا" اور نہ "ہے" اور نہ کبھی رہے "گا" یہاں "تھا" اور نہ "ہے" اہم الفاظ ہیں۔

آئیے ہم پہلے اس دعوے کی تحقیق کر لیں کہ ان کا تعلق یوسف کذاب سے نہ کبھی "تھا" اور نہ "ہے"۔ مسئلہ صرف اتنا ہے کہ قصہ یوسف کذاب کوئی زمانہ قبل از صحیح کا نہیں کہ اس کردار سے اور اس کردار کے حواریوں کو دیکھنے، سننے، جاننے، پہچاننے، برتنے اور ملنے والے افراد اب دنیا سے رخصت ہو چکے ہیں۔ صرف دعوے نہیں بلکہ جسم دیدگواہ موجود ہیں، جنہوں نے موصوف کو کذاب کے دائیں، بائیں، آگے، پیچے دیکھا ہے۔ کیا آج تک جناب زید حامد صاحب نے ایک دفعہ بھی لاہور کی مسجد بیت الرضا کی اس تقریب کی حقیقت سے انکار کیا جس میں یوسف کذاب نے اپنے نام نہاد سو صحابہ کی موجودگی کا اعلان کیا تھا۔ اس تقریب میں اس کاذب نے ایک طویل تقریر کی اور یہ جملہ بھی کہا کہ "بھی صحابہ وہی ہیں نا، جس نے صحبت رسول میں ایمان کے ساتھ وقت گزارا اور اس پر قائم ہو گیا ہوا اور رسول اللہ ہیں نا اور اگر ہیں تو ان کے صاحب بھی ساتھ ہیں۔ اس صاحب کے جو مصاحب ہیں وہی تو صحابی ہیں"۔ اس تقریب میں یوسف کذاب آگے جا کر اعلان کرتا ہے کہ "ان اصحاب میں ایک ایک کا تعارف کروانے کا جی چاہتا ہے لیکن ہم صرف دو کا تعارف کروائیں گے..... اور دوسرے تعارف اس نوجوان صحابی، اس نوجوان ولی کا کردار ہو گا جس کے سفر کا آغاز ہی صدمیقت سے ہوا ہے اور جس رات ہمیں نیابتِ مصطفیٰ عطا ہوئی تھی، اگلی صبح ہم

کراچی گئے تھے اور سب سے پہلے وابستہ ہونے اور وارفتہ ہونے والے سید زید زمان ہی تھے۔ آئیں سید زید زمان"۔ اب دیکھیں کہ کل کے زید زمان اور آج کے زید حامد کہتے کیا ہیں کہ جن کا دعویٰ ہے کہ ان کا یوسف کذاب سے دینی و مذہبی لحاظ سے کوئی تعلق نہ تھا نہ ہے اور نہ رہے گا۔ "برسون ایک سفر کی آرزو ہی، کتابوں میں پڑھاتا تھا، چالیس چالیس سال پچاس پچاس سال چلے کئے جاتے تھے، ریاضت اور مجاہد ہوتا تھا، میرے آقا علیؑ کی انتہائی شدید انتہائی محبت کے بعد، ایک طویل سفر، ریاضت و مجاہدے کا گزارا جاتا تھا تو آقا کی زیارت ہوتی تھی۔ ایک سفر کا آغاز، ہمیشہ سے یہ پڑھا اور سنا اور خوف یہ کہ کہاں ہم کہاں یہ ما حول! کہاں یہ دور! اس کے پاس وقت ہے کہ برسون کے چلے کرے، کس کے پاس وقت ہے کہ صد یوں کی عبادتیں کی جائیں اور پھر صرف دیدار نصیب ہو۔ تو پت تو تھی کہ صرف زیارت و دیدار ایسا نصیب ہو کہ اس جہاں میں نہیں، صرف لامکاں میں نہیں، ثم الوری، ثم الوری، ثم الوری، وصل قائم رہے، تو ایک راز بھی میں آیا کہ نگاہ مردِ مومن سے بدلتی ہیں تقدیریں، زہد ہزاروں سال کا اور پیار کی نگاہ ایک طرف، اپنے کسی ایسے پیارے کو دیکھو جو پیار کی نگاہ سے ہو کہ صد یوں کا سفر بخوبی میں طے ہو جائے"۔ یہ تقریر ایک آڈیو کی صورت میں مکمل طور پر موجود ہے اور انٹرنیٹ پر بآسانی تلاش کی جاسکتی ہے۔ شہید حضرت سعید احمد جلال پوریؒ نے

اپنے کتابچے میں بیس مقامات پر یوسف علی کذاب کے کیس میں سرگرمی کی نشاندہی کی ہے۔ یہ تو معاملہ ”تحا“ کا ہے۔ اب بات کرتے ہیں ”ہے“ کی۔

یہ کوئی دور کی بات نہیں بلکہ نہایت قریب کی ہے۔ فروری 2010ء کے آخر میں حادثاتی طور پر مشترع عام پر آنے والی وڈیو میں موصوف فرمائے ہیں کہ ”لوگ مجھ سے یوسف کذاب کے حوالے سے سوال کرتے ہیں تو میں کہتا ہوں کہ میں یوسف کذاب کو نہیں جانتا، میں یوسف علی کو جانتا ہوں کیونکہ شریعت کے جو تقاضے ہیں وہ پورے نہیں ہوئے۔ وہ ایک اسکالر تھا۔ میں اس کو 1992ء سے جانتا ہوں۔ وہ مفتی عبدالرحمن اشرفی کا اور مولانا عبد اللہ خان نیازی کا گہرا دوست تھا۔ فیڈرل شریعت کورٹ کے مفتی غلام سرور قادری آخری وقت تک اس کو بچاتے رہے۔ ابتداء میں اس کی اٹھان اچھی تھی بعد میں وہ پیسوں کے معاملے میں ملوث رہا۔ عبدالرحمن اشرفی اس کے ساتھ ڈزکرتے تھے اور جج پر ساتھ گئے۔ یہ کلیرکٹ، MATTER WISE، نبوت کا بلیک اینڈ وائٹ کیس تو نہیں ہے بلکہ قانون تو ہیں رسالت کا غلط استعمال ہے۔ یہ پیسوں کا معاملہ تھا۔ یہ شریعت کے غلط استعمال کا کیس ہے، غلط الزام ہے، بہتان ہے، قذف ہے۔ اگر ان الزام لگانے والوں میں ذرا بھی شرم ہو یہ میرے پاس آ کر بات کریں، یہ جھوٹے لوگ ہیں۔ یہ دہشت گرد ہیں، ان کے پیچھے تحریک طالبان ہے، ملا عمر ہے، اور اللہ کے فضل و کرم سے مجھ کو ان کے ایمان کے سریشیکیت کی ضرورت نہیں۔ اگر شرعی عدالت ہوتی تو ان کو بہت کوڑے پڑتے۔

اب ہم بات کریں گے کہ ”گئے“ یعنی مستقبل کی۔ اسی وڈیو میں جناب زید حامد صاحب ایک مخصوص مسکراہٹ کے ساتھ یوسف کذاب کو اسکار بتانے کے بعد عزم کا اظہار کرتے ہیں کہ ”اسی لئے ہم خلافت راشدہ کے سشم کی بات کر رہے ہیں تاکہ ہم بہت سے لوگوں کے ”حساب“ پورے کریں۔ انتظار کر رہے ہیں شریعت کو ٹوٹ کا، چاہے وہ حکمراں ہوں، یا دو نکے کے مولوی ہوں، چاہے وہ دہشت گرد ہوں یا وہ جو پاکستان کی آئیڈی یا الوجی کو تسلیم نہیں کرتے، جو امت رسول کے غدار ہیں ہم ان کو دیکھ لیں گے۔

اس طرح یہ بات توثیق ہو گئی کہ آپ کا تعلق ”تحا“، آپ کا تعلق ”ہے“ اور آپ کی اصل تحریک ان علمائے مخالف ہے جنہوں نے یوسف کذاب یا اس کی مخالفت کی۔ زید حامد صاحب 50 منٹ کی وڈیو میں مسلسل کیوں یوسف علی کے کیس کا دفاع کر رہے ہیں؟ سیشن کورٹ کے فیصلے کو انصاف کا خون قرار دے کر کہہ رہے ہیں ”النصاف تو ہے ہی نہیں“ آپ کو دکھ ہے کہ اس اسلامی شرعی مسئلے کو شرعی کورٹ میں نہیں لایا گیا۔ اگر آپ کا کوئی تعلق نہیں تو آپ اس وقت کی تمام نگہ اور آپ کے مطابق فتوؤں کا پلندہ سفید لفافے میں رکھے کیوں پھر رہے ہیں؟ آپ گواہوں کی گواہی پر بھی یقین نہیں کر رہے اور اس کیس سے آپ کا تعلق نہیں ہا تو آپ کو اس قدر معلومات کیسی ہیں؟

لکن اپنی وڈیو میں جناب زید حامد صاحب نے چار افراد کے نام لئے، ایک مولانا عبدالستار خان نیازی کا جنہوں نے زید حامد کے بقول آخر وقت تک یوسف علی کو بچانے کی کوشش کی جبکہ حقیقت یہ تھی کہ مولانا نے خود بتایا کہ رات کو دونوں جوان جس میں ایک زید زمان تھا میرے پاس آئے اور مجھ کو اس کی کتاب مرد کامل دکھائی، جس میں کوئی قابل اعتراض بات نہیں تھی، جس پر میں نے اس کو معموم کہا، مگر صحیح جب دوسرے روز مجھ پر اس کی حقیقت کھلی، کیس کے گواہوں سے ملاقات کروائی گئی تو آپ نے اخباری بیان دیا کہ ”میرا موقف وہی ہے جو پوری امت مسلمہ کا ہے۔“ دوسرا نام موصوف نے ڈاکٹر اسرار کالیا تو تنظیم اسلامی کے 17 مارچ کے پریس ریلیز کے مطابق ”زید حامد کا یہ دعویٰ کرنا کہ ہم نے یوسف کذاب کے حوالے سے اس کی وضاحت قبول کر لی ہے نیز یہ تاثر دینا کہ محترم ڈاکٹر اسرار احمد صاحب اور تنظیم اسلامی کا ان کو تعاون حاصل ہے، صحیح نہیں ہے۔“ تیسرا نام جامعہ اشرفیہ لاہور کے مولانا مفتی عبدالرحمن اشرفی کالیا کہ وہ یوسف کذاب کے ساتھ حجج کرنے میگے تھے اور کیس کے دوران اس کے ساتھ ڈنر کرتے رہے، تو مفتی صاحب نے دو روز قبل اپنے لیٹر ہیڈ پر پریس ریلیز جاری کی جس کا صرف ایک جملہ ہم یہاں تحریر کر رہے ہیں کہ ”یہ کہنا غلط ہے کہ میں نے یوسف علی کے ساتھ حجج کیا اور اس سے میری دوستی رہی ہے اور میرا زید حامد سے کوئی تعلق ہے، میں نے اس مسئلے میں نہ کوئی اخباری بیان دیا اور نہ ختم نبوت کی سرزنش کی، میرا موقف بھی یوسف علی کے بارے میں وہی ہے جو دیگر علماء، ارباب فتویٰ اور عالمی مجلس تحفظ ختم نبوت کا ہے۔ مجھ سے جو باشند منسوب کی گئیں سراسر جھوٹ اور خلاف حقیقت ہیں۔“ چوتھا نام انہوں نے جامعہ رضویہ لاہور کے مولانا مفتی غلام سرور قادری کالیا کہ مولانا آخری وقت تک ڈٹے رہے۔ یوں ثیوب پر جاری ان کے ایک انٹرو یو میں انہوں نے یوسف کذاب سے تعلق کی نفی کی ہے بلکہ کہا ہے کہ ”زید حامد جیسے فرد کو اشیع سے جوتے مار کر اتار دینا چاہئے۔“

کوئی بتائے کہ ہم بتائیں کیا

زید زمان حامد نے اپنی وڈیو میں خدشہ ظاہر کیا کہ یہ ایشور دیوبندی بریلوی مسئلے پیدا کر سکتا ہے۔ موصوف 18 مارچ کو کراچی پہنچتے ہیں اور اہلسنت والجماعت کی عظیم درسگاہ جامعہ نعییہ کے مفتی نیب الرحمن سے ملاقات کی کوشش کی، لیکن مولانا نے ملاقات کرنے سے انکار کر دیا۔ پھر زید حامد صاحب نے فون کال کی مگر حضرت مولانا مفتی نیب الرحمن نے بغیر تحقیق کے کوئی بات کہنے سے مغدرت کر لی۔ پھر بعد ازاں انہوں نے ختم نبوت کے دفتر فون کر کے اس مسئلے پر تجھیکی کا اظہار کیا۔ حقیقت یہی ہے کہ اس مسئلے پر یعنی یوسف کذاب کے حوالے سے شیعہ سنی، دیوبندی بریلوی، اہل حدیث، مقلد غیر مقلد میں کوئی اختلاف نہیں اور انجام پر یکسو ہیں۔

قارئین! آپ کو ایک دلچسپ لطیفہ بھی بتاتے چیزیں کہ جب دل میں چور ہوتا ہے تو انسان کیا کر گزرتا ہے۔ ان سے جب

بھی کسی محفل میں یوسف کذاب سے تعلق کا سوال پوچھا جاتا ہے تو موصوف بات کو خوب صورت پر بھی دار الفاظ کے ساتھ ایک مختلف سمت لے جاتے ہیں۔ مثلاً بہتان لگانا سخت گناہ ہے، کسی مسلمان کو کافر کہنا بغیر تحقیق کے نہایت بڑا گناہ ہے۔ علامہ اقبال اور قائد اعظم کو بھی کافر کہا گیا۔ وغیرہ وغیرہ۔ اس کا ایک دلچسپ جواب حضرت شہید سعید احمد جلال پوری نے ان الفاظ میں دیا۔ ”میرے بھائی! میں نے اپنے رسالہ ”راہبر کے روپ میں راہرن“ میں کہیں نہیں لکھا کہ زید حامد کافر ہے یا اس کے عقائد و نظریات کافرانہ ہیں، ہاں میں نے البتہ ضرور لکھا تھا کہ زید حامد مدعاۃت نبوت ابو الحسین یوسف علی کاذب کا خلیفہ ہے اور یوسف علی نے، اس کو اپنا صحابی ہونے کی بشارت واعزاً زے نواز اتحا۔“ یعنی

وہ بات جس کا سارے فسانے میں ذکر ہی نہ تھا

وہ بات ان کو بہت ناگوارگزرا ہے

ان کو جب کافر کہا ہی نہیں جا رہا تو وہ ہر جگہ یہ سور کیوں چار ہے ہیں کہ ان کو کافر کہا جا رہا ہے۔ اس بات سے بڑی کوئی جھوٹی بات ہی نہیں ہو سکتی کہ موصوف کا کوئی بھی تعلق یوسف کذاب سے نہیں رہا اور آج بھی علی الاعلان اس کو جھوٹا اور کاذب کہنے کو تیار نہیں کیونکہ اس کو وہ ایک اسکالر اور صوفی سمجھتے ہیں جبکہ وہ ایسا صوفی تھا جو پیسوں کے معاملے میں خود بقول زید زمان کے پاک نہیں تھا اور دلچسپ بات یہ کہ اس پورے کیس میں پیسوں کے لین دین کے لحاظ سے کوئی بات نہیں کی گئی اور نہیں اس پر زنا کا کوئی الزام لگایا گیا جس کو زید حامد صاحب بتاتے ہیں جبکہ سارے کاسارا معاملہ و مستلزم نبوت کے علاوہ کچھ اور نہ تھا۔

آج یوسف کذاب کے کیس کو جان بوجھ کر قناعتہ بنانے کی کوشش کی جا رہی ہے اور علم دین سے دور مگر دنیاوی علم سے مزین اس نئی نسل کو ایک ساتھ علم اور سیاست دانوں سے بدظن کیا جا رہا ہے۔ دوسری طرف اسی طرح کے خدشات اور کنفیوژن پیدا کر کے ”قانون توہین رسالت“ پر حملہ کرنے کی سازش کی جا رہی ہے۔ تیسرا طرف ایک ماڈریٹ، لبرل، صوفی اسلام کی بات کی جا رہی ہے۔

زید حامد صاحب کی یہ بات بھی جھوٹ اور کذب کے علاوہ کچھ اور نہیں کہ یہ پیسوں کے لین دین کا معاملہ تھا۔ یوسف کذاب نے عدالت میں ایک دستاویز پیش کی، جس کو سند ڈی 1 کے طور پر پیش کیا گیا۔ اس انگریزی دستاویز میں یوسف نے دعویٰ کیا کہ یہ وہ سریٹیکیٹ ہے جو نبی کریم نے اس کو بر اور است بھیجا ہے، جس کی رو سے اس کو خلیفہ اعظم قرار دیا گیا ہے۔ استغاثہ کے وکیل جناب اسماعیل قریشی کی جرح پر یوسف نے کہا کہ تمام انبیاء کے کرام کو خلفاء زمین پر اللہ کے نائب مقرر کیا گیا تھا اور رسول اللہ خلیفہ اعظم، نائبین کے سربراہ اعلیٰ ہیں لہذا اس سریٹیکیٹ کی رو سے وہ خلیفہ اعظم ہے۔ ایک سوال کے جواب میں خلیفہ اعظم کا یہ سریٹیکیٹ اس کو کراچی کے بزرگ عبد اللہ شاہ غازی کی وساطت سے ان

کے لیشہ بہیڈ پر کمپیوٹر کے ذریعے بھیجا گیا تھا جن کا انتقال 300 سال قبل ہو چکا ہے۔ اس دستاویز میں اس کو خلیفہ عظیم حضرت امام اشیخ ابو محمد یوسف کے طور پر مخاطب کیا گیا تھا اور اس میں اسے کو علم کا محور اور عقل و دانش میں حرف آخر قرار دیا تھا۔

زید حامد کے اس نام نہاد عظیم اسکالر کے اسکول سریٹیکیٹ اور سروس ریکارڈ کے مطابق اس کا نام یوسف علی تھا اور اپنے مذموم مقاصد کے پیش نظر اس میں ”محمد“ کا اضافہ کر دیا گیا۔ اس نام کے اضافے سے وہ پہلے لوگوں کو کہتا کہ وہ محمد کا دیدار کروائے گا پھر پیسے خطیر تعداد میں لینے کے بعد ایک بند کرے میں اپنے آپ کو (نوعذ باللہ) نبی کریم کہہ کر پیش کرتا، شاید اس کو ہینانا نائز کرنے کی صلاحیت آتی ہو۔ وہ کہتا تھا کہ ”اللہ نے اپنا نور محمد میں اتنا را اور محمد کے دلیے سے نور میں وہی نور آگیا۔ (استغفار اللہ)

زید زمان حامد کے اس دعوے کے بھی برعکس کہ سارا مقصد اخباری روپورٹوں کی بنیاد پر قائم کیا گیا اور چلا یا گیا اور قذف کے تحت چار گواہ پیش نہیں کئے گئے، سراسر جھوٹ اور فراڈ کے علاوہ کچھا ورنہ نہیں۔ استغاثہ نے عدالت میں 14 گواہ پیش کئے۔ کم از کم پانچ کے نام میں جانتا ہوں اور ان میں سے دو سے میں مل چکا ہوں۔ ان کے نام ہیں۔ ڈاکٹر محمد اسلم، محمد اکرم رانا، محمد علی ابو بکر، لاہور سے حافظ محمد متاز اور میاں محمد اولیس ان۔ افراد نے مجرم کی جانب سے نبوت کے جھوٹے دعوے کی براہ راست عینی شہادتیں دیں۔

زید زمان حامد الفاظ کے الٹ پھیر کے ذریعے لوگوں کو مزید دھوکہ نہیں دے سکتے۔ آپ اپنے پریس ریلیز میں لکھتے ہیں کہ ”اس میں چند اس شک نہیں کہ مجھے سی آئی اے، را اور ہندو یہود کی خلاف بولنے پر نشانہ بنایا جا رہا ہے“ جناب زید حامد! حقیقت یہ ہے کہ آپ کو صرف اور صرف یوسف کذاب کے ساتھ تعلق کی بنیاد پر تنقید کا نشانہ بنایا جا رہا ہے۔ بصورت دیگر ہم نے کئی بار عرض کیا کہ آپ کی باتوں سے اختلاف نہیں مگر آپ کا ”جن“ سے تعلق ”تحا“ اور ”ہے“ اس سے اختلاف ہے۔

آپ لکھتے ہیں کہ ”اسلام دشمنوں کو یہ بھی قابل قبول نہیں کہ یہ فقیر قرآن و سنت کے عظیم نظریے، خلافت راشدہ بطور سیاسی، معاشری، عدالتی ماذل، عشق رسول زندگی کا مقصد اور مدینہ ثانی پاکستان کو مقدس قرار دے۔“ قارئین! ذرا اس فقیر کا ماضی جس کا یہ ذکر کرتے ہیں ذرا دیکھ لیں۔ جہاد افغانستان کے آخری زمانے میں زید حامد صرف احمد شاہ مسعود کے ساتھ وابستہ تھے۔ جو دراصل شمالی اتحاد کے نام پر طالبان اور پاکستان کے خلاف سرگرم رہے۔ پاکستان نواز حزب اسلامی سے آپ کا تعلق تو کب کا ثبوت چکا تھا۔ اپنی ویب سائٹ پر کہیں آپ مجاہدین کے ساتھ اپنی تصویریں دکھاتے ہیں، تو کہیں جدید تھیار چلاتے ہوئے دکھائے جاتے ہیں، کہیں آپ احرام باندھتے ہیں، تقویٰ اور ایمان کی بلندی پر ہوتے

ہیں اور کسی تصویر میں پاکستان کا پرچم اور نقشہ لئے جو پس منظر میں ہے آپ آسمان کی رفتتوں کو دیکھ رہے ہیں۔ یعنی شخصیت پرستی کی تشویش، سالاری۔ تقویٰ اور حب الوطنی کا رنگ وہ بھی غلط دکھانا۔ دراصل قوم کو دھوکا دینا ہے۔

اور زید صاحب! کیا ہم کو اسلام، خلافت راشدہ، اقبال کا فلسفہ خودی، عشق رسول، پاکستان کے قیام کا مقصد، فیشن ڈیزائنس ماریہ بی، علی عظمت، فریجہ جشید، ماذل فائزہ انصاری یا شہزاد رائے بتائیں گے جو آپ کے دست و بازو بن کر سامنے آکھتے ہیں۔ کیا حدود آرڈی نیس کیخلاف پیش پیش رہنے والے چینل بتائیں گے یادہ لڑکے لڑکیاں بتائیں گے جو باخنوں میں ہاتھ ڈالے کھڑے ہیں؟ جن کو آپ نے کہا ہے کہ ”کچھ خراب نہیں ہونا چاہئے اور لباس میں عربیات نہیں ہونی چاہئے اور انسان اندر کا اچھا ہونا چاہئے، اگر آپ نے برقع اور حاہی یا داڑھی رکھی ہے اور اندر خراب ہے تو سب کچھ خراب ہے۔“ حضور! یہ کون سا عشق رسول ہے۔ اسلام، پاکستان، اقبال، فائد عظم کی گردان سے کچھ نہیں ہوتا۔ خلافت راشدہ کا مطلب بھی سمجھتے ہیں آپ؟ آپ کا تو مسئلہ یہ ہے کہ ایک جھوٹ کے چھپے 100 جھوٹ بولنے پڑ رہے ہیں، آپ کے اوپر سے پیاز کے چکلکوں کی طرح پرت در پرت حقیقت کل رہی ہے۔ الفاظ کے الٹ پھیر کا اب معاملہ ہی نہیں رہا۔ یہ آپ کا مادریت، لبرل اسلام ہم کو قبول نہیں۔

ایک اور دلچسپ بات۔ موصوف سر پر ہمیشہ لال یا مہروں نوپی پہنتے ہیں۔ حلقة یوسف کے لاہور سے ایک سابق رکن اعتراز صاحب کے مطابق، اس وقت وہ خود ب نفس نیس موجود تھے جب یوسف کذاب نے اس رنگ کی نوپی یہ کہہ کر عطا کی کہ تم اس فوج کے سالار ہو گے جو غزوہ ہندو رہی ہو گی۔ موصوف آج تک اس کو اسی عقیدت سے پہنتے ہیں۔ دروغ برگردان راوی۔

جناب زید حامد! پہلے تو ہم آپ سے کہتے تھے کہ آپ صرف یوسف کو کاذب اور ملعون ہی کہہ دیں، ہم آپ کا ساتھ دیں گے مگر آپ نے تو اس طرح شوکیا کر جیسے کوئی تعلق ہی نہ ہو، پھر اب تو اختلاف آپ کے کذب اور لبرل مادریت اسلام سے بھی ہے۔ اسلام کی کوئی نئی تعریف اور تشریح وہ بھی کاذبوں کے پیروکاروں، فیشن ڈیزائنسروں اور گلوکاروں سے تسلیم نہیں۔ آپ کے حوالے سے ہم بھی کہیں گے۔

ہیں کو اکب کچھ، نظر آتے ہیں کچھ

دیتے ہیں دھوکہ یہ بازی گر کھلا

